

Rudrakritam 1 Shri Krishna Stotram

ರುದ್ರಕೃತಂ 1 ಶ್ರೀಕೃಷ್ಣಸ್ತೋತ್ರಂ

Document Information



Text title : Rudrakritam 1 Shri Krishna Stotram

File name : rudrakRRitaMshrIkRRiShNastotram.itx

Category : vishhnu, vishnu, krishna, harivaMsha

Location : doc_vishhnu

Proofread by : PSA Easwaran

Description/comments : harivaMsha | anubandha - parishiShTa | adhyAya a31.1280||

Latest update : September 30, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 29, 2025

sanskritdocuments.org

ರುದ್ರಕೃತಂ 1 ಶ್ರೀಕೃಷ್ಣಸ್ತೋತ್ರಂ



ನಮೋ ಭಗವತೇ ತುಭ್ಯಂ ವಾಸುದೇವಾಯ ಧೀಮತೇ .
ಯಸ್ಯ ಭಾಸಾ ಜಗತ್ಸರ್ವಂ ಭಾಸತೇ ನಿತ್ಯಮಚ್ಯುತ .. 1..
ನಮೋ ಭಗವತೇ ದೇವ ನಿತ್ಯಂ ಸೂರ್ಯಾತ್ಮನೇ ನಮಃ .
ಯಃ ಶೀತಯತಿ ಶೀತಾಂಶುರ್ಲೋಕಾನ್ ಸರ್ವಾನಿಮಾನ್ ಪ್ರಭುಃ .. 2..
ನಮಸ್ತೇ ವಿಷ್ಣುವೇ ದೇವ ತುಭ್ಯಂ ಸೋಮಾತ್ಮನೇ ನಮಃ .
ಯಃ ಪ್ರಜಾಃ ಪ್ರಾಣಯತ್ಯೇಕೋ ವಿಶ್ವಾತ್ಮಾ ಭೂತಭಾವನಃ .. 3..
ನಮಃ ಸರ್ವಾತ್ಮನೇ ದೇವ ನಮೋ ವಾಯ್ವಾತ್ಮನೇ ಹರೇ .
ಯೋ ದಧಾರ ಕರೇಣಾಸೌ ಕುಶಚೀರಾದಿ ಯತ್ಸದಾ .. 4..
ದಧಾರ ವೇದಾನ್ ಸರ್ವಾಂಶ್ಚ ತುಭ್ಯಂ ಬ್ರಹ್ಮಾತ್ಮನೇ ನಮಃ .
ಸರ್ವಾನ್ ಸಂಹರತೇ ಯಸ್ತು ಸಂಹಾರೇ ವಿಶ್ವದೃಕ್ಷದಾ .. 5..
ಕ್ರೋಧಾತ್ಮಾ ವಿಶ್ವರೂಪೋಽಸಿ ತುಭ್ಯಂ ರುದ್ರಾತ್ಮನೇ ನಮಃ .
ಸೃಷ್ಟೌ ಸೃಷ್ಟ್ವಾ ಸಮಸ್ತಾನಾಂ ಪ್ರಾಣಿನಾಂ ಪ್ರಾಣದಾಯಿನೇ .. 6..
ಅಜಾಯ ವಿಷ್ಣುವೇ ತುಭ್ಯಂ ಸೃಷ್ಟ್ರೇ ವಿಶ್ವಸೃಜೇ ನಮಃ .
ಆದೌ ಪ್ರಕೃತಿಮೂಲಾಯ ಭೂತಾನಾಂ ಪ್ರಭವಾಯ ಚ .. 7..
ನಮಸ್ತೇ ದೇವದೇವೇಶ ಪ್ರಧಾನಾಯ ನಮೋ ನಮಃ .
ವೃಥಿವ್ಯಾಂ ಗಂಧರೂಪೇಣ ಸಂಸ್ಥಿತಃ ಪ್ರಾಣಿನಾಂ ಹರೇ .. 8..
ದೃಢಾಯ ದೃಢರೂಪಾಯ ತುಭ್ಯಂ ಗಂಧಾತ್ಮನೇ ನಮಃ .
ಅಪಾಂ ರಸಾಯ ಸರ್ವತ್ರ ಪ್ರಾಣಿನಾಂ ಸುಖಹೇತವೇ .. 9..
ನಮಸ್ತೇ ವಿಶ್ವರೂಪಾಯ ರಸಾಯ ಚ ನಮೋ ನಮಃ .
ತೇಜಸಾ ಭಾಸ್ವರೋ ಯಸ್ತು ಗುಣೋ ಜಂತುಹಿತಃ ಸದಾ .. 10..
ತಸ್ಮೈ ದೇವ ಜಗನ್ನಾಥ ನಮೋ ಭಾಸ್ವರರೂಪಿಣೇ .
ವಾಯೋಃ ಸ್ವರ್ಗೋ ಗುಣೋ ಯತ್ರ ಶೀತೋಷ್ಣಸುಖದುಃಖದಃ .. 11..
ನಮಸ್ತೇ ವಾಯುರೂಪಾಯ ನಮಃ ಸ್ವರ್ಶಾತ್ಮನೇ ಹರೇ .
ಆಕಾಶೇವಸ್ಥಿತಃ ಶಬ್ದಃ ಸರ್ವಶ್ರೋತ್ರನಿವೇಶನಃ .. 12..
ನಮಸ್ತೇ ಭಗವನ್ ವಿಷ್ಣೋ ತುಭ್ಯಂ ಶಬ್ದಾತ್ಮನೇ ನಮಃ .
ಯೋ ದಧಾರ ಜಗತ್ಸರ್ವಂ ಮಾಯಾಮಾನುಷದೇಹವಾನ್ .. 13..

ನಮಸ್ತುಭ್ಯಂ ಜಗನ್ನಾಥ ಮಾಯಿನೇಽಮಾಯದಾಯಿನೇ .
 ನಮ ಆದ್ಯಾಯ ಬೀಜಾಯ ನಿರ್ಗುಣಾಯ ಗುಣಾತ್ಮನೇ .. 14..
 ಅಚಿಂತ್ಯಾಯ ಸುಚಿಂತ್ಯಾಯ ತಸ್ಮೈ ಚಿಂತ್ಯಾತ್ಮನೇ ನಮಃ .
 ಹರಾಯ ಹರಿರೂಪಾಯ ಬ್ರಹ್ಮಣೇ ಬ್ರಹ್ಮವಾದಿನೇ .. 15..
 ನಮೋ ಬ್ರಹ್ಮವಿದೇ ತುಭ್ಯಂ ಬ್ರಹ್ಮಬ್ರಹ್ಮಾತ್ಮನೇ ನಮಃ .
 ನಮಃ ಸಹಸ್ರಶಿರಸೇ ಸಹಸ್ರಚರಣಾಯ ಚ .. 16..
 ನಮಃ ಸಹಸ್ರವಕ್ತ್ರಾಯ ಸಹಸ್ರನಯನಾಯ ಚ .
 ವಿಶ್ವಾಯ ವಿಶ್ವರೂಪಾಯ ವಿಶ್ವಕರ್ತ್ರೇ ನಮೋ ನಮಃ .. 17..
 ವಿಶ್ವಕರ್ತ್ರೇ ನಮೋ ನಿತ್ಯಂ ಭೂತಾವಾಸ ನಮೋ ನಮಃ .
 ಇಂದ್ರಿಯಾಯೇಂದ್ರರೂಪಾಯ ವಿಷಯಾಯ ಸದಾ ಹರೇ .. 18..
 ನಮೋಽಶ್ವಶಿರಸೇ ತುಭ್ಯಂ ವೇದಾಹರಣರೂಪಿಣೇ .
 ಅಗ್ನಯೇಽಗ್ನಿಪತೇ ತುಭ್ಯಂ ಜ್ಯೋತಿಷಾಂ ಪತಯೇ ನಮಃ .. 19..
 ನಮಃ ಸೂರ್ಯಾಯ ಭದ್ರಾಯ ತೇಜಸಾಂ ಪತಯೇ ನಮಃ .
 ನಮಃ ಸೋಮಾಯ ಸೌಮ್ಯಾಯ ನಮಃ ಶೀತಾತ್ಮನೇ ಹರೇ .. 20..
 ರುದ್ರಾಯ ರುದ್ರರೂಪಾಯ ವಿಷಯಾಯ ಸದಾ ಹರೇ .
 ನಮೋ ವಷಟ್ಕೃತೇ ತುಭ್ಯಂ ಸ್ವಧಾಸ್ವಾಹಾಸ್ವರೂಪಿಣೇ .. 21..
 ನಮೋ ಯಜ್ಞಾಯ ಈಜ್ಯಾಯ ಹವಿಷೇ ಹವ್ಯಸಂಸ್ಕೃತೇ .
 ನಮಃ ಸುವಾಯ ಪಾತ್ರಾಯ ಯಜ್ಞಾಂಗಾಯ ಪರಾಯ ಚ .. 22..
 ನಮಃ ಪ್ರಣವದೇಹಾಯ ಕ್ಷರಾಯಾಪ್ಯಕ್ಷರಾಯ ಚ .
 ವೇದಾಯ ವೇದರೂಪಾಯ ಅಕ್ಷಯ್ಯಾಯ ಕ್ಷಯಾಯ ಚ .. 23..
 ವೇದಾಯ ವೇದರೂಪಾಯ ಶಸ್ತ್ರೀಣೇ ಶಸ್ತ್ರರೂಪಿಣೇ .
 ಗದಿನೇ ಖಡ್ಗಿನೇ ತುಭ್ಯಂ ಶಂಖಿನೇ ಚಕ್ರಿಣೇ ನಮಃ .. 24..
 ಶೂಲಿನೇ ಚರ್ಮಿಣೇ ನಿತ್ಯಂ ವರಾದಾಯ ನಮೋ ನಮಃ .
 ಬುದ್ಧಪ್ರಿಯಾಯ ಬುದ್ಧಾಯ ಪ್ರಬುದ್ಧಾಯ ಸುಖಾಯ ಚ .. 25..
 ಹರಯೇ ವಿಷ್ಣವೇ ತುಭ್ಯಂ ನಮಃ ಸರ್ವಾತ್ಮನೇ ಗುರೋ .
 ನಮಸ್ತೇ ಸರ್ವಲೋಕೇಶ ಸರ್ವಕರ್ತ್ರೇ ನಮೋ ನಮಃ .. 26..
 ನಮಃ ಸ್ವಭಾವಶುದ್ಧಾಯ ನಮಸ್ತೇ ಯಜ್ಞಸೂಕರ .
 ನಮೋ ವಿಷ್ಣೋ ನಮೋ ವಿಷ್ಣೋ ನಮೋ ವಿಷ್ಣೋ ನಮೋ ಹರೇ .. 27..
 ನಮಸ್ತೇ ವಾಸುದೇವಾಯ ವಾಸುದೇವಾಯ ಧೀಮತೇ .
 ನಮಃ ಕೃಷ್ಣಾಯ ಕೃಷ್ಣಾಯ ಸರ್ವಾವಾಸ ನಮೋ ನಮಃ .
 ನಮೋ ಭೂಯೋ ನಮಸ್ತೇಽಸ್ತು ಪಾಹಿ ಲೋಕಾಞ್ ಜನಾರ್ದನ .. 28..
 ಇತಿ ಹರಿವಂಶಾಂತರ್ಗತಂ ರುದ್ರಕೃತಂ ಶ್ರೀಕೃಷ್ಣಸ್ತೋತ್ರಂ ಸಂಪೂರ್ಣಂ .

ಹರಿವಂಶ . ಅನುಬಂಧ - ಪರಿಶಿಷ್ಟ . ಅಧ್ಯಾಯ ಅ31.1280..

harivaMsha . anubandha - parishiShTa . adhyAya a31.1280..

Proofread by PSA Easwaran

Rudrakritam 1 Shri Krishna Stotram

pdf was typeset on March 29, 2025

Please send corrections to sanskrit@cheerful.com

